

પ્રસાર ભારતી

સમાચાર વિભાગ, આકાશવાણી, અમદાવાદ

Date : 06-11-2025

Evening : 7.10 to 7.20 PM

Day : Thursday

Regional News

આકાશવાણી અમદાવાદ- વડોદરા પ્રાદેશિક સમાચાર મિત્તલ પટેલ વાંચે છે.

- 1) નાયબ મુખ્યમંત્રી હર્ષ સંઘવીએ કચ્છના સરહદી ગામ પુનરાજપરની મુલાકાત લઈ ગ્રામજનો સાથે સંવાદ કર્યો.
- 2) CID કાઈમે ગુજરાત સહિત પાંચ રાજ્યમાં ડિજિટલ ધરપકડથી 11 કરોડ રૂપિયાથી વધુની છેતરપિંડી કરનારા ત્રણ આરોપીની ધરપકડ કરી
- 3) રાષ્ટ્રીય ગીત “વંદે માતરમ્”ની રચનાને દોઢસો વર્ષ પૂર્ણ થવા નિમિત્તે આવતીકાલે રાષ્ટ્રવ્યાપી ઉજવણી કરાશે
- 4) રાજ્યમાં આગામી 12 તારીખ સુધી વરસાદની શક્યતા નહીંવત્ – ઠંડીમાં વધારો થવાની સંભાવના.
- 5) વડોદરામાં પહેલી વાર યોજાયેલી મિશ્ર માર્શલ આર્ટ્સ – MMA સ્પર્ધામાં શહેરના પાંચ રમતવીરોએ સુવર્ણ ચંદ્રક જીત્યો.

(સમાચારને અંતે)

(આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

SANGHAVI KUTCH VISIT

નાયબ મુખ્યમંત્રી હર્ષ સંઘવીએ આજે કચ્છના પ્રવાસ દરમિયાન ભારત-પાકિસ્તાન સરહદી પુનરાજપર ગામની મુલાકાત લીધી. ગામોની સીમાવર્તી સમીક્ષા અને સામાજિક-આર્થિક સ્થિતિ તથા રહેણીકરણીથી અવગત થવા શ્રી સંઘવી લખપત તાલુકાના પુનરાજપર ગામ પહોંચ્યા હતા, જ્યાં તેમણે ગ્રામજનોને સંબોધિત કર્યા હતા. શ્રી સંઘવીએ કહ્યું, કચ્છના સરહદી ગામડાઓ અને ખમીરવંતા ગ્રામજનોએ દેશના સીમાડાઓને સલામત રાખ્યા છે.

(વોઈસકાસ્ટ: પ્રવેશ અડિએચા)

(... કચ્છના પ્રથમ સરહદી ગામ પુનરાજપરના લોકોએ ભારત માતાની જયના નાદ સાથે નાયબ મુખ્યમંત્રીનું સ્વાગત કર્યું. શ્રી સંઘવીએ ગામના સરપંચ , વડીલો, યુવાનો સાથે સંવાદ કરીને ગામની સુખ-સુવિધાઓ તથા સામાજિક-આર્થિક પરિસ્થિતિનો તાગ મેળવ્યો હતો. આ પ્રસંગે સંબોધન કરતાં નાયબ મુખ્યમંત્રીએ કહ્યું , તેમની સાથે આ મુલાકાતમાં જોડાયેલા રાજ્યના 30 IPS અધિકારી શિક્ષણ , આરોગ્ય, સામાજિક આર્થિક પરિસ્થિતિ , માળખાકીય સુવિધાઓ સહિતના વિવિધ 40 જેટલા મુદ્દાઓ પર ગ્રામજનો સાથે ઉંડાણપૂર્વક ચર્ચા કરીને તેનો વિસ્તૃત અહેવાલ તૈયાર કરશે. સાથે જ શ્રી સંઘવીએ પુનરાજપર ગામને દેશનું પ્રથમ ગામ અને ગુજરાતનું પ્રવેશદ્વાર ગણાવી ગામની પ્રશંસા કરી હતી.

પ્રવેશ અડિએચા, આકાશવાણી સમાચાર, અમદાવાદ.)

.

STATE SIR

રાજ્યભરમાં મતદાર યાદીની વિશેષ સઘન સુધારણા – SIA પ્રક્રિયા ચાલી રહી છે. નર્મદામાં 617 જેટલા બૂથ સ્તરના અધિકારી – B.L.O. આગામી ચાર ડિસેમ્બર સુધી ચાર લાખ 68 હજારથી વધુ મતદારના ઘરે જઈને મતદાર યાદીની ચકાસણી કરશે. મતદારોને આ કામગીરીમાં સહકાર આપવા જિલ્લા ચૂંટણી અધિકારી એસ. કે. મોદીએ અનુરોધ કર્યો.

(બાઇટ -- એસ. કે. મોદી જિલ્લા ચૂંટણી અધિકારી)

સુરેન્દ્રનગરના-દસાડા, લીંબડી, વઢવાણ, ચોટીલા અને ધાંગધા મતવિસ્તારમાં SIA પ્રક્રિયા હાથ ધરાઈ છે. તેમાં B.L.O. દ્વારા એક હજાર 518 મતદાર મથકના કુલ 14 લાખ 81 હજાર 991 મતદારોને ગણતરી પત્રકનું વિતરણ શરૂ કરાયું છે.

મહીસાગરમાં 963 જેટલા B.L.O. દ્વારા આઠ લાખ 49 હજાર 456 મતદારોને ગણતરી પત્રકનું વિતરણ શરૂ કરાયું છે.

.....

GOVERNOR MODHVADIYA MEET

વન અને પર્યાવરણ મંત્રી અર્જુન મોઢવાડિયાએ આજે ગાંધીનગરમાં રાજભવન ખાતે રાજ્યપાલ આચાર્ય દેવવ્રત સાથે શુભેચ્છા મુલાકાત કરી. આ પ્રસંગે રાજ્યપાલશ્રીએ પ્રકૃતિના જતન અને સંવર્ધન કરનારા એક પેઠ મા કે નામ જેવા અભિયાન આગામી પેઢી માટે ઘણા જરૂરી હોવાનું જણાવ્યું.

શ્રી મોઢવાડિયાએ વન અને પર્યાવરણ વિભાગ હેઠળની વિવિધ યોજનાઓ તથા આગામી સમયમાં રાજ્યનું લીલું આવરણ વધુને વધુ વિસ્તરે તેવા આયોજન અને નવા અભિગમ અંગે રાજ્યપાલશ્રીને માહિતી આપી.

.

TAPI BRIDGE – NHAI

તાપી ટ્રાફિક પોલીસ શાખાએ વ્યારાથી કાકરાપાર ગામની વચ્ચે તૂટેલા બે બ્રિજનું સમારકામ કરાવ્યું. વાપીથી શામળાજીને જોડતાં રાષ્ટ્રીય ધોરીમાર્ગ પર સમારકામ બાબતે ટ્રાફિક પોલીસે રાષ્ટ્રીય ધોરીમાર્ગ સત્તામંડળ -- NHAI સાથે જરૂરી પત્રવ્યવહાર કર્યો હોવાનું તાપી ટ્રાફિક પોલીસ ઇન્સ્પેક્ટર સલીમ શેખે જણાવ્યું.

બાઈટ સલીમ શેખ (પીઆઇ, ટ્રાફિક, તાપી)

.....

CYBER FRAUD GNR

ગુનાહિત તપાસ વિભાગ - C.I.D. કાઈમના સાયબર ઉત્કૃષ્ટતા કેન્દ્રએ ગુજરાત સહિત પાંચ રાજ્યમાં ડિજિટલ ધરપકડ મામલે ત્રણ આરોપીની ધરપકડ કરી છે. આરોપીઓએ સરકારી સંસ્થાઓના નામે નાગરિકો પાસેથી 11 કરોડ 42 લાખ રૂપિયા સુધીની છેતરપિંડી કરી હોવાનું જણાયું છે. આરોપીઓ કેન્દ્ર સરકારની સંસ્થાઓના નામે લોકોની ડિજિટલ ધરપકડ અને છેતરપિંડી કરતા હતા તેમ સેન્ટર ઓફ એક્સલેન્સના S.P. ડૉક્ટર રાજદીપસિંહ ઝાલાએ જણાવ્યું.

(બાઈટ: ડૉ. રાજદીપસિંહ ઝાલા)

.....

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

PATAN HOSTEL – GENIBEN THAKOR

પાટણમાં સાંસદ ગેનીબેન ઠાકોરની ઉપસ્થિતિમાં કન્યા છાત્રાલયનું ભૂમિપૂજન કરાયું. ચાણસ્મા-ડીસા ધોરીમાર્ગ પર અંદાજે પાંચ કરોડ રૂપિયાથી વધુના ખર્ચે નિર્માણ થનારા આ છાત્રાલયમાં દીકરીઓને રહેવાની અદ્યતન સુવિધા સહિત સ્પર્ધાત્મક પરીક્ષાઓની તૈયારીઓ કરી શકે તેવી વ્યવસ્થા કરાશે.

.

VANDE MATARAM

દેશના રાષ્ટ્રીય ગીત “વંદે માતરમ્”ના રચનાને દોઢસો વર્ષ પૂર્ણ થવા નિમિત્તે આવતીકાલે રાષ્ટ્રવ્યાપી ઉજવણી કરાશે. તેના ભાગરૂપે આવતીકાલે સાત નવેમ્બરે રાજ્યની તમામ સરકારી કચેરીઓ અને સ્થાનિક સ્વરાજ્યની સંસ્થાઓનો સમય સવારે સાડા નવ વાગ્યાથી સાંજે પાંચ વાગ્યેને 10 મિનિટ સુધીનો રહેશે. આવતીકાલે સવારે સાડા નવ વાગ્યે તમામ સરકારી અધિકારીઓ અને કર્મચારીઓ હાજર રહીને ‘વંદે માતરમ્’ રાષ્ટ્રગીતનું સામૂહિક ગાન કરશે. ત્યારબાદ તમામ લોકો સ્વદેશીની શપથ લેશે.

.....

PAVAGADH AROHAN SPARDHA

રાજ્યકક્ષાની પાવાગઢ આરોહણ-અવરોહણ સ્પર્ધા આગામી ડિસેમ્બરના છેલ્લા અઠવાડિયામાં યોજાશે. તેમાં એકથી દસ ક્રમે પસંદગી પામેલા સ્પર્ધકો સીધી જ અખિલ ભારતીય ગિરનાર આરોહણ-અવરોહણ સ્પર્ધામાં ભાગ લઈ શકશે.

19થી 35 વર્ષ સુધીની વયના ઈચ્છુક યુવાનોએ પંચમહાલ જિલ્લા યુવા અને સાંસ્કૃતિક પ્રવૃત્તિઓની કચેરીએથી પત્રક મેળવીને તેને 20 ડિસેમ્બર સુધી જમા કરાવવાના રહેશે.

.....

WEATHER FORECAST

રાજ્યમાં આગામી 12 તારીખ સુધી વાતાવરણ સુકું રહેશે , જ્યારે આગામી ત્રણ દિવસ લઘુત્તમ તાપમાનમાં બેથી ત્રણ ડિગ્રી સેલ્સિયસનો ક્રમશઃ ઘટાડો થઈ શકે છે. આ અંગે હવામાન ખાતાના નિયામક ડૉક્ટર એ. કે. દાસે વધુ માહિતી આપી.

(બાઈટ: ડૉ. એ. કે. દાસ)

.

MMA VADODARA GOLD

વડોદરામાં છઠ્ઠી મિશ્ર માર્શલ આર્ટ્સ - MMA સ્પર્ધામાં શહેરના પાંચ રમતવીરોએ સુવર્ણ ચંદ્રક જીત્યો છે. શહેરમાં ધ ડોજો MMA અને ફિટનેસ ખાતે પહેલી વાર યોજાયેલી આ સ્પર્ધામાં વડોદરા , અમદાવાદ, ગાંધીનગર, રાજકોટ, ભરૂચ અને સુરત સહિતના વિવિધ શહેરમાંથી 90 જેટલા ખેલાડીએ ભાગ લીધો હતો.

વડોદરાના ખેલાડી તરંગ પટેલ , નિરવ સોલંકી , હિમાંશુ સુરેશરાવ જાધવ અને ધરમ ઠાકુરીએ , ભરૂચના વિવેક કુમાર અને સૂરજ નાયર , અમદાવાદના ભાવેશ દેસાઈ, ગાંધીનગરના પ્રિયકાન્ત શર્મા તથા રાજકોટના ઓમ દરજીએ પણ સુવર્ણ ચંદ્રક જીત્યા છે.

ઉલ્લેખનીય છે કે , આવા આયોજન થકી રાજ્યમાં MMA ખેલાડીઓને પ્રોત્સાહન આપવામાં અને સ્વાસ્થ્ય , આત્મરક્ષણ તથા લડાયક રમતગમત વિશે જાગૃતિ ફેલાવવામાં આવી હતી.

.....

RESULT- MEN'S CRICKET

ટી-ટવેન્ટી આંતરરાષ્ટ્રીય ક્રિકેટમાં ભારતે આજે ચોથી મેચમાં ઓસ્ટ્રેલિયાને 48 રનથી હરાવીને શ્રેણીમાં 2-1થી સરસાઈ મેળવી છે , ભારતીય ટીમે પહેલા બેટિંગ કરતા નિર્ધારિત 20 ઓવરમાં 8 વિકેટ ગુમાવી 167 રન બનાવ્યા હતા. જ્યારે ઓસ્ટ્રેલિયા 18 ઓવર બે બોલમાં 119 રને જ ઓલઆઉટ થઈ ગયું હતું.

ભારત તરફથી સૌથી વધુ 46 રન શુભમન ગિલે બનાવ્યા. જ્યારે વોશિંગ્ટન સુંદરે ત્રણ અને શિવમ દુબે તથા અક્ષર પટેલે બે-બે વિકેટ લીધી. ઓસ્ટ્રેલિયા તરફથી સૌથી વધુ 30 રન મિશેલ માર્શે બનાવ્યા.

અક્ષર પટેલને પ્લેયર ઓફ ધ મેચ જાહેર કરાયાં હતાં.

.....

DAAK ADALAT

ટપાલ સેવાને લગતા પ્રશ્નોના નિરાકરણ માટે અમદાવાદમાં આગામી 18 તારીખે ડાક અદાલત યોજાશે. મુખ્ય પોસ્ટ માસ્ટર જનરલ , ગુજરાત સર્કલની કચેરી, ખાનપુર ખાતે સવારે સાડા અગિયાર વાગ્યે યોજાનારી અદાલતમાં નીતિ વિષયક મુદ્દા સિવાયની ટપાલ સેવાઓને લગતા મુદ્દાઓ સંબંધિત ફરિયાદ સાંભળી તેનો નિકાલ કરાશે.

આ ફરિયાદ આસિસ્ટન્ટ ડાયરેક્ટર પોસ્ટલ સર્વિસીઝ - કંપ્લેઇન્ટ ઓફિસર , કંપ્લેઇન્ટ સેક્શન, મુખ્ય પોસ્ટ માસ્ટર જનરલની કચેરી, ગુજરાત સર્કલ, ખાનપુરને 11 નવેમ્બર સુધીમાં મળી જાય તે રીતે મોકલવાની રહેશે તેમ સત્તવાર યાદીમાં જણાવાયું છે.

.....